

Врз основа на член 22, член 36 и член 62 став 1 од Законот за локална самоуправа (Сл. Весник на Р.М. бр. 5/2002), член 22-а од Законот за спортот („Сл. Весник на Р.М. бр. 29/2002.....190/2016), а во врска со член 15 точка 6 од Статутот на Општина Делчево („Службен гласник на Општина Делчево “ број 15/2013) и член 49 од Законот за здруженија и фондации („Сл.весник на РМ., бр.52/2010,135/2011 и 55/2016),Советот на Општина Делчево на својата петта седница, одржана на ден 23.02.2018 година, го донесе следниот

## ПРАВИЛНИК

### ЗА УСЛОВИТЕ, НАЧИНОТ И ПОСТАПКАТА ЗА ДОДЕЛУВАЊЕ НА ФИНАНСИСКА ПОМОШ НА СПОРТСКИ КЛУБОВИ, СПОРТСКИ ЗДРУЖЕНИЈА, ПРАВНИ ЛИЦА ВО ОБЛАСТА НА СПОРТОТ И ЗДРУЖЕНИЈА НА ГРАЃАНИ

#### I. ОПШТИ ОДРЕДБИ

##### Член 1

Со овој Правилник се уредуваат условите, начинот и постапката за доделување на финансиска помош на спортски клубови, спортски здруженија, правни лица во областа на спортот како и на здруженија на граѓани.

##### Член 2

Во Буџетот на Општина Делчево за секоја година посебно се предвидуваат средствата кои се доделуваат во вид на:

1. Финансиска помош на спортски клубови, спортски здруженија и правни лица во областа на спортот;
2. Финансиска помош на здруженија на граѓани.

#### II. ФИНАНСИСКА ПОМОШ НА СПОРТСКИ КЛУБОВИ, СПОРТСКИ ЗДРУЖЕНИЈА И ПРАВНИ ЛИЦА ВО ОБЛАСТА НА СПОРТОТ

##### Член 3

Општина Делчево доделува финансиска помош на спортските клубови, спортските здруженија и правни лица во областа на спортот кои извршуваат јавен интерес во спортот во Општина Делчево и тоа согласно одредбите од член 22

став 1 точка 6 од Законот за локалната самоуправа, член 22-а од Законот за спортот и согласно одредбите на овој Правилник.

#### Член 4

Висината на средствата за финансиска помош на спортските клубови, спортските здруженија и правни лица во областа на спортот се одредува во Буџетот на Општината за секоја година посебно.

Од предвидените средства од став 1 на овој член, 90% се доделуваат по пат на јавен повик согласно одредбите од овој правилник, додека 10% од предвидените средства од став 1 на овој член се распределуваат со поднесување на барање и тоа во исклучителни ситуации кои се предвидени во член 24 од овој правилник.

Висината на финансиската помош која поединечно може да ја добие спортски клуб, спортско здружение и правни лица во областа на спортот во тековната година по пат на јавен повик може да изнесува најмногу до 300.000денари.

Услови, начин и постапка за доделување на финансиска помош

#### Член 5

Доделувањето на финансиска помош на спортски клубови, спортски здруженија и други правни лица во областа на спортот од Општина Делчево се врши врз основа на јавен повик објавен од страна на Градоначалникот.

Јавниот повик се објавува на веб страницата на Општина Делчево и во средствата за јавно информирање.

Јавниот повик се објавува на почетокот на календарската година (јануари до март).

Рокот за пријавување изнесува 15 дена од денот на објавата на повикот.

#### Член 6

На јавниот повик можат да се пријават сите спортски клубови и спортски здруженија кои се регистрирани и дејствуваат на територија на Општина Делчево, спортски клубови во рамките на основните училишта и средното училиште на територија на Општина Делчево под услови утврдени со овој Правилник.



Право на учество на јавниот повик имаат и правни лица кои ќе организираат спортски манифестации на територијата на Општина Делчево, а кои придонесуваат за развојот на спортот на локално ниво(во натамошниот текст „ правни лица во областа на спортот,,).

#### Член 7

Јавниот повик за доделување на финансиска помош на спортски клубови, спортски здруженија и правни лица во областа на спортот, содржи:

- назив на органот кој го објавува;
- општи услови кои треба да ги исполнат пријавените;
- критериуми кои треба да ги исполнат пријавените;
- потребната документација која треба да ја достават;
- висина на средства која може да се добие поединечно;
- начин на пријавување;
- рок за поднесување на пријавите;
- адреса на која треба да се испратат документите.

#### Член 8

Спортски клубови и спортски здруженија кои ќе се пријават на јавниот повик кон пријавата треба да достават:

- тековна состојба од Централен регистар на РМ не постара од шест месеци (копија или оригинал) ;
- решение за дејност спорт, издадено од Агенцијата за млади и спорт(копија);
- годишна програма за работа во тековната година;
- извештај за искористени средства од Општина Делчево за претходната година (доколку користеле средства) ;
- листа со спортските успеси кои ги постигнале во последните две години, поткрепена со докази;
- листа на регистрирани членови на спортски клубови и здруженија за тековната натпреварувачка година;
- официјален годишен билтен за учество во национален систем на натпревари во последните две натпреварувачки години.

Правни лица во областа на спортот кои ќе се пријават на јавниот повик за да организираат спортски манифестации на територијата на Општина Делчево кон пријавата треба да достават:

- тековна состојба од Централен регистар на РМ не постара од шест месеци (копија или оригинал) ;
- програма и финансиски план за реализација на спортска манифестација;
- извештај за искористени средства од Општина Делчево за претходната година (доколку користеле средства).

#### Член 9

Општината во почетокот на календарската година(од јануари до март) во тековната година, објавува јавен повик за доделување на финансиска помош на спортски клубови, спортски здруженија и правни лица во областа на спортот.

Пријавата и документација пропишана во член 8 се доставува до архивата на Општина Делчево, по пошта или во електронска форма.

Пријавите и документацијата се доставуваат во затворен плик со ознака „ Не отварај“ и со назнака „за јавен повик за доделување на финансиска помош на Спортски клубови, спортски здруженија и правни лица во областа на спортот “.

Пријавата се доставува во еден примерок, кој треба да биде потпишан од одговорното лице на пријавениот.

Во електронска форма пријавите и документацијата се праќаат на официјалната електронска адреса на Општина Делчево со назнака „за јавен повик за доделување на финансиска помош на Спортски клубови, спортски здруженија и правни лица во областа на спортот “.

#### Комисија

#### Член 10

Постапката за доделување финансиска помош на спортски клубови, спортски здруженија и правни лица во областа на спортот ја спроведува Комисијата за спорт (во натамошниот текст „Комисија,,) согласно одредбите на овој Правилник.

#### Член 11

Комисијата ги има следните надлежности:

- објавува јавен повик;
- ги утврдува критериумите за пријавување и оценување;
- ги отвори и разгледа пријавите;
- утврдува листа на пријавени согласно утврдените критериуми;
- дава предлог листа за доделување финансиска помош до Градоначалникот;



- врши разгледување на финансиските извештаи.

#### Член 12

Комисијата работи на седници.

Седницата на Комисијата ја свикува и со неа раководи претседателот на Комисијата.

За текот на седницата на Комисијата и за донесените одлуки се води Записник на кој се потпишуваат сите присутни членови на Комисијата.

Претседателот и членовите имаат право во записникот да го внесат издвоеното мислење.

#### Член 13

Претседателот на Комисијата е должен во рок од најмногу 15 дена по истекот на предвидениот рок за доставување на пријавите да свика седница на Комисијата за разгледување на поднесените пријави.

#### Член 14

Комисијата најпрвин утврдува дали пристигнатите пријави се комплетни и дали се доставени во предвидениот рок.

Ако пријавите се некомплетни и ненавремени, Комисијата дава предлог до Градоначалникот за отфрлање на пријавата.

#### Член 15

Доколку пријавата е комплетна и навремена, Комисијата врши проценка и оценување согласно критериумите кои ќе ги утврдат пред распишување на јавниот повик.

Комисијата го задржува правото да не ги додели сите предвидени средства, доколку врз основа на доставените пријави, увиди дека е помал бројот на пријавени од предвиденото или доколку утврди дека пријавените спортски клубови, спортски здруженија и правни лица во областа на спортот не се на задоволително ниво, односно не ги задоволуваат утврдените критериуми.

#### Член 16

Комисијата дава предлог листа за доделување финансиска помош кој го потпишува претседателот на Комисијата и ја доставува до Градоначалникот.

#### Член 17

Одлуката за доделување на финансиска помош ја донесува Градоначалникот на Општина Делчево во рок од 15 дена од приемот на предлогот на Комисијата.

#### Склучување на договор

#### Член 18

Помеѓу Општина Делчево и спортските клубови, здруженија или правното лице во областа на спортот на кој се доделува финансиска помош се склучува Договор со кој се регулираат меѓусебните права и обврски.

Договорот се склучува во рок од 15 дена сметано од денот на донесувањето на одлуката за доделување на финансиска помош .

#### Член 19

Договорот за финансиска помош на спортски клубови, спортски здруженија и правни лица во областа на спортот ги содржи следниве елементи:

- страни на договорот;
- предмет на договорот;
- обврски на договорните страни;
- начин на исплата на доделените средства;
- рок на важност на договорот;
- причини за раскинување на договор.

#### Член 20

Финансиската помош што ќе ја добијат спортски клубови, спортски здруженија и правни лица во областа на спортот, Општината ќе им ја исплати sukcesивно во текот на годината во зависност од расположливите средства во Буџетот.

Контрола на наменското користење на средствата за финансиска помош

## Член 21

Спортските клубови, здруженија и правни лица во областа на спортот кои имаат добиено финансиски средства, се должни да поднесуваат полугодишни и годишни финансиски извештаи за наменското користење на средствата за финансиска помош.

Полугодишниот извештај се доставува најдоцна до 31 Јули во тековната година, а годишниот финансиски извештај се доставува најдоцна до 31 Декември во тековната година и истите содржат податоци за начинот, намените и периодот на трошење на средствата, ефектите од користењето на средствата, остварените спортски резултати, а во прилог се доставува и детален приказ за потрошените средства поткрепени со документација.

## Член 22

Доколку се утврди дека средства кои ги добиле спортските клубови, здруженија и правни лица во областа на спортот не ги искористиле согласност со намената и согласно договорот, Општината ќе бара да се вратат примените средства.

## Член 23

Комисија за спорт врши разгледување на финансиските извештаи за наменско користење на средствата и ја утврдува:

- навременоста на доставување на извештајот;
- целовитоста на извештајот;
- наменско/ненаменското користење на средствата;

Врз основа на финансискиот извештај комисијата утврдува кои пријави ќе бидат земени во предвид за доделување односно недоделување на средства со следниот јавен повик.

Доделувањето на финансиска помош со барање

## Член 24



Во исклучителни ситуации спортски клубови, здруженија, правни лица и други субјекти во областа на спортот можат да поднесат барање за доделување на финансиска помош после објавувањето на јавниот повик и тоа само под следните услови:

- барањето да се однесува само за организирање на спортски манифестации кои треба да се одржат на територијата на Општина Делчево, а организаторот не можел да ги предвиди пред објавување на јавниот повик;

- подносителот на барањето да нема добиено финансиска помош преку јавниот повик во тековната година;

- да не се распределени сите средства предвидени за финансиска помош за спортски клубови, спортски здруженија и правни лица во областа на спортот во Буџетот на Општина Делчево.

Висината на паричната помош од ставот 1 на овој член може да изнесува најмногу до 10.000 денари.

Постапката за доделување на финансиска помош од став 1 на овој член се покренува со поднесување на писмено барање до архивата на Општина Делчево.

Комисијата за спорт го разгледува барањето и констатира дали се исполнети условите од став 1 точка 1, 2 и 3 и дава предлог до Градоначалникот на Општината.

По доставувањето на предлогот Градоначалникот на Општина Делчево донесува Решение за одобрување или одбивање на барањето за доделување на финансиска помош.

### III. ФИНАНСИСКА ПОМОШ НА ЗДРУЖЕНИЈА НА ГРАЃАНИ

#### Член 25

Финансиска помош од Буџетот на Општина Делчево се доделува на здруженија на граѓани за проекти и програми кои придонесуваат за постигнување на целите утврдени во стратешките документи, програми и планови на општината.

Приоритетните области и цели за финансирање на проектни и програмски активности се локалниот економски развој, техниката, образованието, културата, уметност, социјална заштита и заштита на животната средина.

Предност ќе имаат настани кои се спроведуваат на територијата на Општина Делчево.

#### Член 26



Висината на средствата за финансиска помош на граѓански здруженија се одредува во Буџетот на Општината за секоја година посебно.

Од предвидените средства од став 1 на овој член, 90% се доделуваат по пат на јавен повик согласно одредбите од овој правилник, додека 10% од предвидените средства од став 1 на овој член се распределуваат со поднесување на барање и тоа во исклучителни ситуации кои се предвидени во член 49 од овој правилник.

Висината на финансиската помош која поединечно може да ја добие здружението во тековната година по пат на јавен повик може да изнесува најмногу до 100.000денари.

#### Услови, начин и постапка за доделување на финансиска помош

##### Член 27

Доделувањето на финансиска помош на здруженија на граѓани се врши врз основа на јавен повик објавен од страна на Градоначалникот.

Јавниот повик се објавува на веб страницата на Општина Делчево и во средствата за јавно информирање.

Јавниот повик се објавува на почетокот на календарската година (јануари до март).

Рокот за пријавување изнесува 15 дена од денот на објавата на повикот.

##### Член 28

На јавниот повик можат да се пријават сите здруженија на граѓани кои се кои се регистрирани и активно дејствуваат на територија на Општина Делчево најмалку 2 години пред објавувањето на повикот.

##### Член 29

Јавниот повик за доделување на финансиска помош на здруженија на граѓани, содржи:

- назив на органот кој го објавува повикот ;
- приоритетни области и цели;
- општи услови кои треба да ги исполнат пријавените;
- критериуми кои треба да ги исполнат пријавените;
- временска рамка за спроведување на проектите ;
- висина на средства која може да ги добие здружението;
- потребна документација која треба да ја достават ;
- начин на пријавување ;
- рок за поднесување на пријавите;
- адреса на која треба да се испратат документите.

### Член 30

Граѓанските здруженија кои ќе се пријават на јавниот повик кон пријавата треба да достават:

- тековна состојба од Централен регистар на Р.М. не постара од шест месеци (копија или оригинал) ;
- решение за упис во регистарот на Здруженија и фондации (Копија);
- извештај за искористени средства од Општина Делчево(за оние кои добиле средства во претходната година);
- профил на организацијата со листа на досега реализирани проекти;
- годишна програма на активности за тековната година;
- предлог-проект ;
- изјава од одговорното лице на здружението дека за истиот проект нема одобрено или добиено финансиски средства од други институции или организации.

### Член 31

Здруженијата можат да поднесат само една пријава за финансиска помош или да поднесат повеќе пријави за финансиска помош во разни области на делување.

Доколку здруженијата поднесат повеќе пријави истите можат да добијат финансиска помош само за еден проект или само за програма.

Здруженија можат да аплицираат преку заеднички проекти во соработка со Општината.

Здруженија можат да аплицираат партнерски со други здруженија од Општината преку заеднички проект.



## Член 32

Општината во почетокот на календарската година(од јануари до март) во тековната година, објавува јавен повик за доделување на финансиска помош на граѓански здруженија.

Пријавата и документација пропишана во член 30 се доставува во архивата на Општина Делчево, по пошта или во електронска форма.

Пријавите и документацијата се доставуваат во затворен плик со ознака „ Не отварај“ и со назнака „за јавен повик за доделување на финансиска помош на граѓански здруженија “.

Пријавата се доставува во еден примерок, кој треба да биде потпишан од одговорното лице на здружението.

Во електронска форма пријавите и документацијата се праќаат на официјалната електронска адреса на Општина Делчево со назнака „за јавен повик за доделување на финансиска помош на граѓански здруженија “.

## Комисија

## Член 33

Постапката за доделување финансиска помош на граѓански здруженија ја спроведува Комисија за доделување на финансиска помош на граѓански здруженија согласно одредбите на овој Правилник.

## Член 34

Комисијата за доделување на финансиска помош на граѓански здруженија (во натамошниот текст Комисија) ја формира Градоначалникот на Општина Делчево со Решение од редот на вработените во општинската администрација и од редот на членовите на советот на Општина Делчево.

## Член 35

Комисијата ги има следните надлежности:

- објавува јавен повик;

- ги утврдува критериумите за пријавување;
- ги отвори и разгледа пријавите;
- утврдува листа на пријавени согласно утврдените критериуми;
- доставува предлог листа до Градоначалникот;
- ја следи реализацијата на проектите и програмите;
- ги разгледува финансиските извештаи на здруженијата ;

#### Член 36

Комисијата работи на седници.

Седницата на Комисијата ја свикнува и со неа раководи претседателот на Комисијата.

За текот на седницата на Комисијата и за донесените одлуки се води Записник на кој се потпишуваат сите присутни членови на Комисијата.

Претседателот и членовите имаат право во записникот да внесат издвоено мислење.

#### Член 37

Претседателот на Комисијата е должен во рок од најмногу 15 дена по истекот на предвидениот рок за доставување на пријавите да свика седница на Комисијата за разгледување на поднесените пријави.

#### Член 38

Комисијата најпрвин утврдува дали пристигнатите пријави се комплетни и дали се доставени во предвидениот рок.

Ако пријавите се некомплетни и ненавремени, Комисијата дава предлог до Градоначалникот за отфрлање на пријавата.

#### Член 39

Комисијата врши проценка на пристигнатите пријави по критериумите кои ќе ги утврдат пред распишување на јавниот повик.

Комисијата го задржува правото да не ги додели сите предвидени средства, доколку врз основа на доставените пријави, увиди дека квалитетот на проектите и



програмите не се на задоволително ниво, односно поголем дел од проектите и програмите не ги задоволуваат утврдените критериуми.

#### Член 40

Комисијата донесува предлог листа за доделување финансиска помош која го потпишува претседателот на Комисијата и ја доставува до Градоначалникот.

#### Член 41

Одлуката за доделување на финансиска помош ја донесува Градоначалникот на Општина Делчево во рок од 15 дена од приемот на предлог листата на Комисијата.

### Склучување на договор

#### Член 42

Помеѓу Општина Делчево и здружението кое има добиено финансиски средства, се склучува Договор со кој се регулираат меѓусебните права и обврски.

Договорот се склучува во рок од 15 дена сметано од денот на донесувањето на одлуката за доделување на финансиска помош .

#### Член 43

Договорот за финансиска помош на граѓански здруженија ги содржи следниве елементи:

- страни на договорот;
- предмет на договорот;
- обврски на договорните страни;
- начин на исплата на доделените средства;
- рок на важност на договорот;
- причини за раскинување на договор.

#### Член 44

Финансиската помош што ќе ја добијат здруженијата, Општината ќе им ја исплати sukcesивно во текот на годината во зависност од расположливите средства во Буџетот.

Контрола на наменското користење на средствата за финансиска помош

#### Член 45

Доделените финансиски средства здруженијата ги користат исклучиво за намената за која се доделени и на начин определен во предлог проектот или програмата.

Здруженијата кои имаат добиено финансиски средства се должни да поднесуваат полугодишни и годишни финансиски извештаи за наменското користење на средствата за финансиска помош.

Полугодишниот извештај се доставува најдоцна до 31 Јули во тековната година, а годишниот финансиски извештај се доставува најдоцна до 31 Декември и истите содржат податоци за начинот, намените и периодот на трошење на средствата, ефектите од користењето на средствата, а во прилог се доставува детален приказ за потрошените средства поткрепен со документација.

#### Член 46

Доколку се утврди дека средства кои ги добило здружението не ги искористило согласно со намената и согласно договорот, Општината ќе бара да се вратат примените средства.

#### Член 47

За време на реализацијата на проектот здруженијата кои добиле финансиска помош задолжително треба да обезбедат видливост на поддршката од Општината преку користење на логото на Општината.

При организација на јавни настани поврзани со проектот кој добил финансиска помош, здруженијата треба да вршат покана за присуство на официјални лица од Општината.

#### Член 48



Комисија за доделување на финансиска помош ја следи реализацијата на проектите и програмите и врши разгледување на финансиските извештаи на граѓанските здруженија за наменско користење на средствата и ја утврдува:

- навременоста на доставување на извештајот;
- целовитоста на извештајот;
- наменско/ненаменското користење на средствата;

Врз основа на финансискиот извештај и врз основа на постигнатите резултати комисијата утврдува кои пријави ќе бидат земени во предвид за доделување односно недоделување на средства со следниот јавен повик.

### Доделувањето на финансиска помош со барање

#### Член 49

Во исклучителни ситуации здруженија на граѓани можат да поднесат барање за доделување на финансиска помош после објавувањето на јавниот повик и тоа само под следните услови:

- барањето да се однесува за проекти, програми и настани кои се од значење за Општината, а кои барателот не можел да го предвиди пред објавување на јавниот повик;
- подносителот на барањето да нема добиено финансиска помош преку јавниот повик во тековната година ;
- да не се распределени сите средства предвидени за финансиска помош за здруженија на граѓани.

Висината на паричната помош од ставот 1 на овој член може да изнесува најмногу до 10.000денари.

Постапката за доделување на финансиска помош од став 1 на овој член се покренува со поднесување на писмено барање до архивата на Општина Делчево.

Комисијата го разгледува барањето и констатира дали се исполнети условите од став 1 точка 1, 2 и 3 и дава предлог до Градоначалникот на Општината.

По доставувањето на предлогот Градоначалникот на Општина Делчево донесува Решение за одобрување или одбивање на барањето за доделување на финансиска помош.

#### IV. ПРЕОДНИ И ЗАВРШНИ ОДРЕДБИ

Член 50

Овој Правилник влегува во сила од денот на објавувањето во Службен Гласник на Општина Делчево.

Со влегувањето во сила на овој Правилник престанува да важи Правилникот за утврдување на критериумите, условите и постапката за доделување на парична помош бр.07-157/1 од 21.01.2014година

Бр. 09 - 333/1

23.02.2018 година

Делчево

СОВЕТ НА ОПШТИНА ДЕЛЧЕВО

Претседател

Драган Маневски

